

ಕರ್ನಾಟಕ ಪೊಲೀಸ್ ಆಕ್ಟ್ 1963 Karnataka Police Act 1963

36. ಸಂಗೀತ, ಶಬ್ದ ಅಥವಾ ಗದ್ದಲಗಳ ಮುಂದುವರಿಯುವ ನಿರೋಧ ಇತ್ಯಾದಿಗಳಿಗೆ ಅಧಿಕಾರಿ (Power to prohibit, etc., continuance of music, sound or noise):- ರಾಜ್ಯ ಸರ್ಕಾರವು ಈ ಪ್ರಕರಣದ ಉಪಬಂಧಗಳನ್ನು ಸರಕಾರೀ ರಾಜ್ಯಪತ್ರದಲ್ಲಿ ಅಧಿಸೂಚನೆ ಕೊಟ್ಟು ಅನ್ವಯಿಸಿದ ಪ್ರದೇಶದಲ್ಲಿ ಅಧಿಕಾರಿ ವ್ಯಾಪ್ತಿಯುಳ್ಳ ಕಮೀಷನರು, ಸೂಪರಿಂಟೆಂಡೆಂಟ್ ಸಹಾಯಕ ಸೂಪರಿಂಟೆಂಡೆಂಟೂ ಅಥವಾ ಡೆಪ್ಯೂಟಿ ಸೂಪರಿಂಟೆಂಡೆಂಟೂ ಅಥವಾ ಮೊದಲನೆಯ ವರ್ಗದ ಯಾವನೇ ಮ್ಯಾಜಿಸ್ಟ್ರೇಟೂ, ಪೋಲೀಸ್ ಸ್ಟೇಷನ್ನಿನ ಜಾರ್ಜನಲ್ಲಿರುವ ಅಧಿಕಾರಿಯ ವರದಿ ಅಥವಾ ತಾನು ಪಡೆದ ಇತರ ಮಾಹಿತಿಯ ಮೇರೆಗೆ ಸಾರ್ವಜನಿಕರಿಗೆ ಅಥವಾ ನೆರೆಹೊರೆಯಲ್ಲಿ ವಾಸಿಸುವ ಅಥವಾ ಸ್ವತ್ತನ್ನು ಅರಿಭೋಗಿಸುವ ಯಾವುದೇ ವ್ಯಕ್ತಿಗಳಿಗೆ ಉಂಟಾಗುವ ಕಿರುಕುಳ, ಗಲಭೆ, ಅಸೌಕರ್ಯ ಅಥವಾ ಕ್ಷತಿ ಅಥವಾ ನಷ್ಟ ಸಂಭವವನ್ನು ನಿರೋಧಿಸಲು ಹಾಗೆ ಮಾಡುವುದು ಅವಶ್ಯಕವೆಂದು ಮನದಟ್ಟಾದರೆ, ಅವನು ಲಿಖಿತ ಆದೇಶದ ಮೂಲಕ

(ಎ) ಯಾವುದೇ ಅವರಣದಲ್ಲಿ ಅಥವಾ ಸಂಗೀತದ;

(i) ಯಾವುದೇ ಹಾಡುಗಾರಿಕೆಯ ಅಥವಾ ಸಂಗೀತದ;

(ii) ಧ್ವನಿಯನ್ನುಂಟು ಮಾಡುವ ಅಥವಾ ಪುನರ್ವ್ಯವಸ್ಥಿಸುವ ಸಾಮರ್ಥ್ಯವುಳ್ಳ ಯಾವುದೇ ಉಪಕರಣ, ಜೋಡಣೆ ಅಥವಾ ಸಲಕರಣೆಯನ್ನು ಅಥವಾ ಸಾಧನವನ್ನು ಬಾರಿಸುವ, ಬಡಿಯುವ, ಕಟಿಯುವ, ಊದುವ ಅಥವಾ ಯಾವುದೇ ರೀತಿಯಲ್ಲಿ ಉಪಯೋಗಿಸುವ ಕಾರಣದಿಂದ ಉಂಟಾಗುವ ಶಬ್ದಗಳ ಮುಂದುವರಿಯುವಿಕೆಯನ್ನು ಅಥವಾ

(ಬಿ) ಯಾವುದೇ ಅವರಣದಲ್ಲಿ ಅಥವಾ ಮವಿಲೆ ಗದ್ದಲವನ್ನುಂಟು ಮಾಡುವ ಅಥವಾ ಗದ್ದಲದಲ್ಲಿ ಪರಿಣಮಿಸುವ ಯಾವುದೇ ವ್ಯಾಪಾರ, ವೃತ್ತಿ ಅಥವಾ ಕ್ರಿಯೆಯ ನಡೆಯಿಸುವಿಕೆಯನ್ನು ನಿರೋಧಿಸಲು, ನಿಷೇಧಿಸಲು, ನಿಯಂತ್ರಿಸಲು ಅಥವಾ ಕ್ರಮಗೊಳಿಸಲು ತಾನು ಅವಶ್ಯಕವೆಂದು ಪರ್ಯಾಲೋಚಿಸುವ ನಿರ್ದೇಶನಗಳನ್ನು ಯಾವನೇ ವ್ಯಕ್ತಿಗೆ ಕೊಡಬಹುದು.

(2) (1) ನೇಯ ಉಪಪ್ರಕರಣದ ಮೇರೆಗೆ ಶಕ್ತಗೊಳಿಸಲಾದ ಪ್ರಾಧಿಕಾರಿಯು, ತಾನಾಗಿಯೇ ಅಥವಾ ಒಂದನೆಯ ಉಪಪ್ರಕರಣದ ಮೇರೆಗೆ ಮಾಡಲಾದ ಆದೇಶದಿಂದ ಬಾಧಿತನಾದ ಯಾವನೇ ವ್ಯಕ್ತಿಯ ಆವೇದನದ ಮೇಲೆ ಅಂತಹ ಯಾವುದೇ ಆದೇಶವನ್ನು ರದ್ದುಗೊಳಿಸಬಹುದು, ಮಾರ್ಪಾಡು ಮಾಡಬಹುದು ಅಥವಾ ಬದಲಾಯಿಸಬಹುದು.

ಪರಂತು, ಅಂತಹ ಯಾವುದೇ ಆವೇದನವನ್ನು ಇತ್ಯರ್ಥಗೊಳಿಸುವುದಕ್ಕೆ ಮೊದಲು, ಸದರಿ ಪ್ರಾಧಿಕಾರಿಯು, ತನ್ನ ಮುಂದೆ ಆವೇದನಕಾರನು ಸ್ವತಃ ಅಥವಾ ವಕೀಲನ ಮೂಲಕ ಹಾಜರಾಗಲು ಮತ್ತು ಆದೇಶದ ವಿರುದ್ಧ ಕಾರಣ ತೋರಿಸಲು ಅವಕಾಶಕೊಡತಕ್ಕದ್ದು ಮತ್ತು ಅದು ಅಂತಹ ಆದೇಶವನ್ನು ಪೂರ್ಣವಾಗಿ ಅಥವಾ ಭಾಗಶಃ ತಿರಸ್ಕರಿಸಿದರೆ ಅಂತಹ ತಿರಸ್ಕಾರದ ಕಾರಣಗಳನ್ನು ಅಭಿಲೇಖಿಸತಕ್ಕದ್ದು.

ಅಧ್ಯಾಯ - VIII ಅಪರಾಧಗಳು ಮತ್ತು ದಂಡನೆಗಳು (Offenders and Punishments)

92. ಕೆಲವು ಬೀದಿ ಅಪರಾಧಗಳಿಗೆ ಮತ್ತು ಉಪದ್ರವಕ್ಕೆ ದಂಡನೆ

(Punishment of certain street offences and nuisance) :-

ಸರಕಾರವು ಕಾಲಕಾಲಕ್ಕೆ ಸರಕಾರೀ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಈ ಉಪ ಪ್ರಕರಣವನ್ನು ಅಥವಾ ಅದರ ಯಾವುದೇ ಖಂಡವನ್ನು ಅನ್ವಯಿಸುವ ಯಾವುದೇ ಸ್ಥಳೀಯ ಪ್ರದೇಶದಲ್ಲಿ, ಯಾವನೊಬ್ಬನು, ತದ್ವಿರುದ್ಧವಾಗಿ -

(ಎ) ಕಾನೂನುಬದ್ಧ ಕಾರಣವಿಲ್ಲದೇ, ಸೂರ್ಯಾಸ್ತದ ಅರ್ಧಗಂಟಿಯ ಅನಂತರ ಮತ್ತು ಸೂರ್ಯೋದಯಕ್ಕೆ ಒಂದು ಗಂಟೆ ಮುಂಚಿತವಾಗಿ ಇವುಗಳ ಮಧ್ಯೆ ಯಾವುದೇ ಕಾಲಕ್ಕೆ ಸಾಕಷ್ಟು ದೀಪ ಅಥವಾ ದೀಪಗಳಿಲ್ಲದೇ ಯಾವುದೋ ಬೀದಿಯಲ್ಲಿ ಯಾವುದೇ ವರ್ಣನೆಯ ವಾಹನವನ್ನು ನಡೆಯಿಸಿದರೆ ಅಥವಾ ನಿಲ್ಲಿಸಿದರೆ ಅಥವಾ ಬೈಸಿಕಲ್ ಅಲ್ಲದ ಯಾವುದೇ ಬಗೆಯ ವಾಹನವನ್ನು ಎಳೆದುಕೊಂಡು ಅಥವಾ ತಳ್ಳಿಕೊಂಡು ಹೋದರೆ;

(ಸಿ) ಯಾವುದೇ ಬೀದಿಯಲ್ಲಿ ಯಾವುದೇ ಪ್ರಾಣಿ ಅಥವಾ ವಹನವನ್ನು ಸರಿಯಾಗಿ ಅಥವಾ ಭದ್ರಪಡಿಸದೆ ಉಸ್ತುವಾರಿಯಿಲ್ಲದೆ ಬಿಟ್ಟರೆ;

(ಡಿ) ಯಾವುದೇ ಬೀದಿಯಲ್ಲಿ ಅಡಚಣೆ, ಕ್ಷತಿ, ಅಪಾಯ ಅಥವಾ ಭಯ ಉಂಟುಮಾಡಿದರೆ, ಅಥವಾ ಯಾವುದೇ ಪ್ರಾಣಿ ಅಥವಾ ವಾಹನವನ್ನು ನಡೆಸುವುದರಲ್ಲಿ ಅದರ ವ್ಯವಸ್ಥೆಯಲ್ಲಿ ಅಥವಾ ಎಚ್ಚರಿಕೆ ವಹಿಸುವುದರಲ್ಲಿ ಅಪವರ್ತನೆ, ನಿರ್ಲಕ್ಷ್ಯತೆ, ಅಥವಾ ತಪ್ಪು ಮಾರ್ಗಾನುಸರಣೆಯಿಂದ ಕೇಡು ಉಂಟುಮಾಡಿದರೆ,

ವರ್ತಿಸಿದರೆ, ಅಥವಾ ಆ ಸಂಬಂಧದಲ್ಲಿ ಸಕ್ಷಮ ಪ್ರಾಧಿಕಾರಿಯಿಂದ ಮಾಡಲ್ಪಟ್ಟ ಮತ್ತು ಪ್ರಕಟಿಸಲಾದ ಯಾವುದೇ ವಿನಿಯಮಕ್ಕೆ ವಿರುದ್ಧವಾಗಿ ಚೌಬೀನೆ, ಕಂಬಗಳು ಅಥವಾ ಇತರ ಅತಿ ಗಾತ್ರದ ವಸ್ತುಗಳನ್ನು ಹೇರಿದ ಯಾವುದೇ ವಾಹನ ಅಥವಾ ಪ್ರಾಣಿಯನ್ನು ಬೀದಿಯಲ್ಲಿ ನಡೆಯಿಸಿಕೊಂಡು ಹೋದರೆ;

(ಇ) ಯಾವುದೇ ಬೀದಿಯಲ್ಲಿ ಯಾವುದೇ ಪ್ರಾಣಿ ಅಥವಾ ವಾಹನವನ್ನು ಬಾಡಿಗೆಗೆ ಅಥವಾ ಮಾರಾಟಕ್ಕಾಗಿ ಪ್ರದರ್ಶಿಸಿದರೆ, ಯಾವುದೇ ಪೀಠೋಪಕರಣ ಅಥವಾ ವಾಹನವನ್ನು ಸ್ವಚ್ಛಮಾಡಿದರೆ, ಅಥವಾ ಯಾವುದೇ ಕುದುರೆ ಅಥವಾ ಇತರ ಪ್ರಾಣಿಯನ್ನು ಸ್ವಚ್ಛಪಡಿಸಿದರೆ ಮಾಲೀಕರು ಮಡಿದರೆ, ತರಬೇತು ಕೊಟ್ಟರೆ ಅಥವಾ ಪಳಗಿಸಿದರೆ, ಅಥವಾ (ಅಪಘಾತದ ಸಂದರ್ಭದಲ್ಲಿ ಸ್ಥಳದಲ್ಲಿಯೇ ದುರಸ್ತಿ ಮಾಡುವುದು ಅವಶ್ಯಕವಾಗಿದ್ದ ಹೊರತು) ಯಾವುದೇ ವಾಹನವನ್ನು ಅಥವಾ ಅದರ ಯಾವುದೇ ಭಾಗವನ್ನು ತಯಾರಿಸಿದರೆ ಅಥವಾ ದುರಸ್ತಿ ಮಾಡಿದರೆ ಅಥವಾ ಸಂಚಾರಕ್ಕೆ ತೀವ್ರ ಆತಂಕವನ್ನುಂಟು ಮಾಡುವ ಅಥವಾ ನಿವಾಸಿಗಳಿಗೆ ಅಥವಾ ಸಾರ್ವಜನಿಕರಿಗೆ ತೀವ್ರ ಕಿರುಕುಳ ಕೊಡುವ ಯಾವುದೇ ತಯಾರಿಕೆ ಅಥವಾ ವೃತ್ತಿಯನ್ನು ಇಲ್ಲಿಯೇ ನಡೆಯಿಸಿದರೆ;

(ಎಫ್) (i) ಸಾಮಾನನ್ನು ಹೇರಬೇಕಾದ ಅಥವಾ ಇಳಿಸಬೇಕಾದ ಅಥವಾ ಪ್ರಯಾಣಿಕರನ್ನು ಹತ್ತಿಸಿಕೊಳ್ಳಬೇಕಾದ ಅಥವಾ ಇಳಿಸಬೇಕಾದ ಯಾವುದೇ ಪ್ರಾಣಿ ಅಥವಾ ವಾಹನವನ್ನು ಇಂತಹ ಉದ್ದೇಶಕ್ಕಾಗಿ ಅವಶ್ಯಕವಿರಬಹುದಾದುದಕ್ಕಿಂತ ಹೆಚ್ಚು ಕಾಲ ಬೀದಿಯಲ್ಲಿರಲು ಅಥವಾ ನಿಲ್ಲಲು ಅವಕಾಶಕೊಡುವುದರ ಮೂಲಕ, ಅಥವಾ ಯಾವುದಾದರೂ ವಾಹನವನ್ನು ನಿಲ್ಲಿಸಿಬಿಡುವುದರ ಮೂಲಕ, ಅಥವಾ ಯಾವುದೇ ದನವನ್ನು ನಿಲ್ಲಿಸಿಬಿಡುವುದರ ಮೂಲಕ, ಅಥವಾ ಯಾವುದೇ ದನವನ್ನು ಅಲ್ಲಿ ಕಟ್ಟುವುದರ ಮೂಲಕ, ಅಥವಾ ಬೀದಿಯ ಯಾವುದೇ ಭಾಗದಲ್ಲಿ ವಾಹನವನ್ನು ಅಥವಾ ದನಗಳ ನಿಲ್ಲುವ ಸ್ಥಳವನ್ನಾಗಿ ಉಪಯೋಗಿಸುವುದರ ಮೂಲಕ ಅಥವಾ ಆಯುಕ್ತ ಕಾಲದವರಿಗೆ ಯಾವುದೇ ಬೀದಿಯಲ್ಲಿ ಅಥವಾ ಮೇಲೆ ಯಾವುದೇ ಪಟ್ಟಿಗೆ, ಕಟ್ಟು, ಸಿಂಡಿ ಅಥವಾ ಇತರ ಯಾವುದೇ ವಸ್ತುವನ್ನು ಇರಿಸುವುದರ ಮೂಲಕ ಅಡಚಣೆಯನ್ನುಂಟು ಮಾಡಿದರೆ; ಅಥವಾ

(ii) ಕಮೀಷನರ್‌ನಿಂದ ಅಥವಾ ಜಿಲ್ಲಾ ಮ್ಯಾಜಿಸ್ಟ್ರೇಟನಿಂದ ರಚಿತವಾದ ಮತ್ತು ಪ್ರಕಟಿಸಲಾದ ಯಾವುದೇ ವಿನಿಯಮಕ್ಕೆ ವಿರುದ್ಧವಾಗಿ ಯಾವುದೇ ಅಂಗಡಿ, ಮಂಟಪ, ಹಲಗೆ, ಪೀಪಾಯಿ, ಬುಟ್ಟಿಯಲ್ಲಿ ಅಥವಾ ಬೇರೆ ಯಾವುದೇ ರೀತಿಯಲ್ಲಿ ಏನೊಂದು ವಸ್ತುವನ್ನು ಮಾರಾಟಕ್ಕಾಗಿ ಪ್ರದರ್ಶಿಸುವ ಅಥವಾ ಮಾರಾಟಕ್ಕಾಗಿ ಏನೊಂದು ವಸ್ತುವನ್ನು ಇರಿಸುವುದರ ಮೂಲಕ ಅಡಚಣೆಯನ್ನು ಉಂಟು ಮಾಡಿದರೆ;

(ಜೆ) ಯಾವುದೇ ಕಾಲುದಾರಿಯ ಮೇಲೆ ಅಡಚಣೆಯನ್ನುಂಟು ಮಾಡಿದರೆ, ಅಥವಾ ಅಲ್ಲಿ ಯಾವುದೇ ಪ್ರಾಣಿಯನ್ನು ನಡೆಯಿಸಿಕೊಂಡು ಹೋದರೆ ಅಥವಾ ಸವಾರಿ ಮಾಡಿದರೆ ಅಥವಾ ಬಿಟ್ಟು ಹೋದರೆ ಅಥವಾ ಅಲ್ಲಿ ಯಾವುದೇ ವಾಹನವನ್ನು ನಡೆಯಿಸಿಕೊಂಡು ಹೋದರೆ, ಎಳೆದುಕೊಂಡು ಹೋದರೆ ಅಥವಾ ತಳ್ಳಿಕೊಂಡು ಹೋದರೆ;

(ಹೆಚ್) ಸಂದರ್ಭಾನುಸಾರ ಕಮೀಷನರನಿಂದ ಅಥವಾ ಜಿಲ್ಲಾ ಮ್ಯಾಜಿಸ್ಟ್ರೇಟ್‌ನಿಂದ ಮಾಡಲಾದ ಮತ್ತು ಅಧಿಸೂಚಿಸಲಾದ ಯಾವುದೇ ವಿನಿಯಮಕ್ಕೆ ವಿರುದ್ಧವಾಗಿ ಯಾವುದೇ ಬೀದಿಯಲ್ಲಿ ಗುಂಪನ್ನು ಆಕರ್ಷಿಸುವ ಸ್ವಭಾವದ ಯಾವುದೇ ಅಣಕ, ಸಂಗೀತ ಅಥವಾ ಇತರ ಕಾರ್ಯಕ್ರಮವನ್ನು ಪ್ರದರ್ಶಿಸಿದರೆ, ಅಥವಾ ಅಲ್ಲಿ ಪ್ರಯಾಣಿಕರಿಗೆ ಅಡ್ಡಿಯನ್ನು ಅಥವಾ ನಿವಾಸಿಗಳಿಗೆ ಕಿರುಕುಳವನ್ನುಂಟುಮಾಡಬಹುದಾದ ಭಾರೀ ಗಾತ್ರದ ಜಾಹೀರಾತುಗಳನ್ನು, ಚಿತ್ರಗಳನ್ನು, ಆಕೃತಿಗಳನ್ನು ಅಥವಾ ಲಾಂಛನವನ್ನು ತೆಗೆದುಕೊಂಡು ಹೋದರೆ ಅಥವಾ ಇಟ್ಟರೆ;

(ಐ) ನೆರೆಹೊರೆಯ ನಿವಾಸಿಗಳಿಗೆ ಕಿರುಕುಳ, ತೊಂದರೆ, ಅಥವಾ ಸುಖಭಂಗವನ್ನು ಉಂಟುಮಾಡುವಂತೆ ಯಾವುದೇ ಸಂಗೀತ ಅಥವಾ ಇತರ ಶಬ್ದವನ್ನು ವರ್ಧಿಸುವ ಯಾವುದೇ ಉಪಕರಣವನ್ನು ಎಂದರೆ ದೂರ ಘೋಷಕಮೆಗಾಪೋನು ಅಥವಾ ಧ್ವನಿ ವರ್ಧಕವನ್ನು ಯಾವುದೇ ಸ್ಥಳದಲ್ಲಿ ರಾತ್ರಿ ಹತ್ತು ಗಂಟೆ ಮತ್ತು ಬೆಳಗಿನ ಆರುಗಂಟೆಯ ಮಧ್ಯದ ಯಾವುದೇ ಕಾಲದಲ್ಲಿ ಉಪಯೋಗಿಸಿದರೆ ಅಥವಾ ಬಳಸಿದರೆ;

(ಜೆ) ನೆರೆಹೊರೆಯ ನಿವಾಸಿಗಳಿಗೆ ಮತ್ತು ಅಲ್ಲಿ ಓಡಾಡುವವರಿಗೆ ಕಿರುಕುಳ ಉಂಟಾಗುವಂತೆ (ಸಕ್ಷಮ ಪ್ರಾಧಿಕಾರಿಯಿಂದ ಆದೇಶದ ಮೂಲಕ ಪ್ರತ್ಯೇಕವಾಗಿರಿಸಿರುವ ಸ್ಥಳದಲ್ಲದ್ದ) ಒಂದು ಬೀದಿಯ ಅಥವಾ ಸಾರ್ವಜನಿಕ ಸ್ಥಳದಲ್ಲಿ ಇವುಗಳಲ್ಲಿ ಅಥವಾ ಇವುಗಳ ಹತ್ತಿರ, ಕಣ್ಣಿಗೆ ಕಾಣುವಂತೆ ಮಲಮೂತ್ರ ವಿಸರ್ಜನೆ ಮಾಡಿದರೆ, ಅಥವಾ ಯಾವುದೇ ಮಗುವನ್ನು ಹಾಗೆ ಮಾಡಲು ಬಿಟ್ಟರೆ ಅಥವಾ ಸ್ನಾನಮಾಡಿದರೆ ಅಥವಾ ಮೈ ಕೈ ತೊಳೆದರೆ;

(ಕೆ) ಸಾರ್ವಜನಿಕರಿಗೆ ಅಪಾಯ, ಕ್ಷತಿ, ಭಯ ಅಥವಾ ಕಿರುಕುಳ ಉಂಟಾಗುವಂತೆ ನಿರ್ಲಕ್ಷ್ಯತೆಯಿಂದ ಯಾವುದೇ ಕುದುರೆ ಅಥವಾ ಇತರ ಪ್ರಾಣಿಯನ್ನು ಕಟ್ಟದೇ ಬಿಟ್ಟರೆ ಅಥವಾ ಕುಕ್ಕಿ ಇಲ್ಲದ ಯಾವುದೇ ಭಯಾನಕ ನಾಯಿಯನ್ನು ಹೊರಗೆ ಬಿಟ್ಟರೆ, ಅಥವಾ ಯಾವೊಬ್ಬ ವ್ಯಕ್ತಿ ಅಥವಾ ಪ್ರಾಣಿಯ ಮೇಲೆ ಬೀಳುವಂತೆ ಮಾಡಿದರೆ ಅಥವಾ ಅವನಿಗೆ ಅಥವಾ ಅದಕ್ಕೆ ಓಡೆ ಕೊಡುವಂತೆ ಅಥವಾ ಹೆದರಿಕೆ ಉಂಟುಮಾಡುವಂತೆ ಯಾವುದೇ ನಾಯಿಯನ್ನು ಅಥವಾ ಇತರ ಪ್ರಾಣಿಯನ್ನು ಬಿಟ್ಟರೆ ಅಥವಾ ಪ್ರೇರೇಪಿಸಿದರೆ;

(ಎಲ್) ಸಕ್ಷಮ ಪ್ರಾಧಿಕಾರಿಯಿಂದ ಆದೇಶದ ಮೂಲಕ ಆ ಉದ್ದೇಶಕ್ಕಾಗಿ ಪ್ರತ್ಯೇಕವಾಗಿರಿಸಿಲ್ಲದ ಸಾರ್ವಜನಿಕ ಭಾವಿ, ಕೆರೆ, ಅಥವಾ ಜಲಾಶಯವನ್ನು ಅಥವಾ ಅದರ ಹತ್ತಿರ ಅಥವಾ ಸಕ್ಷಮ ಪ್ರಾಧಿಕಾರಿಯಿಂದ ಆದೇಶದ ಮೂಲಕ ಸ್ನಾನ ಮಾಡುವುದು ಅಥವಾ ಮೈಕೈ ತೊಳೆಯುವುದು ನಿಷೇಧಿಸಲ್ಪಟ್ಟ ಯಾವುದೇ ಕೊಳ, ಹೊಂಡ, ಮೇಲ್ಗಾಲುವೆ (ಆಕ್ವಿಡಕ್ಟ್) ನದಿಯ ಭಾಗ, ತೊರೆ, ನಾಲೆ, ಅಥವಾ ನೀರು ಸರಬರಾಜಿನ ಇತರ ಮೂಲ ಅಥವಾ ಸಾಧನದಲ್ಲಿ ಸ್ನಾನ ಮಾಡಿದರೆ ಅಥವಾ ಮೈ ಕೈ ತೊಳೆದರೆ;

(ಎಂ) ಸಕ್ಷಮ ಪ್ರಾಧಿಕಾರಿಯಿಂದ ಯಾವ ಉದ್ದೇಶಕ್ಕಾಗಿ ಪ್ರತ್ಯೇಕವಾಗಿರಿಸಲಾಗಿದೆಯೋ ಅದಕ್ಕೆ ಕಿಂಚತ್ ಅಯೋಗ್ಯವಾಗುವಂತೆ ಯಾವುದೇ ಸಾರ್ವಜನಿಕ ಭಾವಿ, ಕೆರೆ, ಜಲಾಶಯ, ಕೊಳ, ಹೊಂಡ, ಮೇಲ್ಗಾಲುವೆ ಅಥವಾ ನದಿಯ ಭಾಗ, ತೊರೆ, ನಾಲೆ, ಅಥವಾ ನೀರು ಸರಬರಾಜಿನ ಇತರ ಮೂಲ ಅಥವಾ ಸಾಧನದಲ್ಲಿಯೆ ನೀರನ್ನು ಕೆಡಿಸಿದರೆ ಅಥವಾ ಕೆಡುವಂತೆ ಮಾಡಿದರೆ;

(ಎನ್) ಮೇಲೆ ಹೇಳಿದ ಉದ್ದೇಶಕ್ಕಾಗಿ ಪ್ರತ್ಯೇಕವಾಗಿರಿಸಿದ ಸ್ಥಳದಲ್ಲಿ ಸ್ನಾನ ಮಾಡುತ್ತಿರುವ ವ್ಯಕ್ತಿಗೆ ಅಲ್ಲಿ ಬುದ್ಧಿಪೂರ್ವಕವಾಗಿ ನುಗ್ಗುವ ಮೂಲಕ ಅಥವಾ ಅದನ್ನು ಯಾವ ಉದ್ದೇಶಕ್ಕಾಗಿ ಪ್ರತ್ಯೇಕವಾಗಿರಿಸಿಲ್ಲವೋ ಅದಕ್ಕಾಗಿ ಉಪಯೋಗಿಸುವ ಮೂಲಕ ಅಡಚಣೆ ಅಥವಾ ಅನಾನುಕೂಲವನ್ನು ಮಾಡಿದರೆ;

(ಓ) ಯಾವುದೇ ಬೀದಿಯಲ್ಲಿ ಅಥವಾ ಸಾರ್ವಜನಿಕರು ಸೇರುವ ಸ್ಥಳದಲ್ಲಿ ಅಥವಾ ಯಾವುದೇ ಸರಕಾರೀ ಕಾರ್ಯಾಲಯದಲ್ಲಿ ಬುದ್ಧಿಪೂರ್ವಕವಾಗಿ ಮತ್ತು ಅಸಭ್ಯತೆಯಿಂದ ತನ್ನ ದೇಹವನ್ನು ತೋರ್ಪಡಿಸಿದರೆ, ಅಸಭ್ಯ ಭಾಷೆಯನ್ನು ಉಪಯೋಗಿಸಿದರೆ ಅಥವಾ ಅಸಭ್ಯರೀತಿಯಿಂದ ಅಥವಾ ಉಪದ್ರವಕಾರಿ ರೀತಿಯಲ್ಲಿ ಅಥವಾ ಅವ್ಯವಸ್ಥಿತ ರೀತಿಯಲ್ಲಿ ವರ್ತಿಸಿದರೆ;

(ಪಿ) ಕುಡಿದರೆ ಮತ್ತು ಬೀದಿಯಲ್ಲಿ ಅಥವಾ ಸಾರ್ವಜನಿಕರು ಸೇರುವ ಸ್ಥಳದಲ್ಲಿ ತನ್ನನ್ನು ತಾನು ನೋಡಿಕೊಳ್ಳಲು ಅಸಮರ್ಥನಾಗಿದ್ದರೆ;

(ಕ್ಯೂ) ಬೀದಿಯಲ್ಲಿ ಯಾವೊಬ್ಬ ಪ್ರಯಾಣಿಕನನ್ನು ಬುದ್ಧಿಪೂರ್ವಕವಾಗಿ ತಳ್ಳಿದರೆ, ಅಡುಮಿದರೆ, ಒತ್ತರಿಸಿ ಅಥವಾ ಅವನಿಗೆ ಅಡಚಣೆಯುಂಟು ಮಾಡಿದರೆ ಅಥವಾ ಹಿಂಸಾತ್ಮಕ ಚಲನವಲನಗಳಿಂದ ಭಯವನ್ನುಂಟು ಮಾಡುವ ಅಂಗಚಲನಗಳಿಂದ ಉದ್ದೇಶಪೂರ್ವಕವಾಗಿ ವೈಯಕ್ತಿಕ ಕಿರುಕುಳದಿಂದ ಚೀರುವುದರಿಂದ, ಅರಚುವುದರಿಂದ ಕುದುರೆಗಳನ್ನು ಅಥವಾ ದನಗಳನ್ನು ಬುದ್ಧಿಪೂರ್ವಕವಾಗಿ ಹೆದರಿಸಿರುವುದರಿಂದ ಅಥವಾ ಬೇರೆ ರೀತಿಯಿಂದ ಸಾರ್ವಜನಿಕ ಶಾಂತಿ ಅಥವಾ ಸುವ್ಯವಸ್ಥೆಯನ್ನು ಕದಡಿದರೆ;

(ಆರ್) ಯಾವುದೇ ಬೀದಿಯಲ್ಲಿ ಹೆದರಿಸುವ, ಬೈಯ್ಯುವ ಅಥವಾ ಅವಮಾನಗೊಳಿಸುವ ಪದಗಳನ್ನು ಉಪಯೋಗಿಸಿದರೆ ಅಥವಾ ಹಾಗೆ ವರ್ತಿಸಿದರೆ ಅಥವಾ ಶಾಂತಿಭಂಗವಾಗುವುದು ಅಂತಹ ಏನೊಂದು ಅಸಭ್ಯ ಹೆದರಿಸುವ, ಬೈಯ್ಯುವ ಅಥವಾ ಅವಮಾನ ಮಾಡುವ ಪತ್ರ ಅಥವಾ ಚಿತ್ರವನ್ನು ಹಚ್ಚಿದರೆ ಅಥವಾ ಅಂಟಿಸಿದರೆ ಅಥವಾ ಪ್ರದರ್ಶಿಸಿದರೆ;

(ಎಸ್) ಭಿಕ್ಷೆಗಾಗಿ ಕಾಡಿಬೇಡಿದರೆ ಅಥವಾ ಭಿಕ್ಷೆಯನ್ನು ಕೊಡುವಂತೆ ಒತ್ತಾಯಪಡಿಸುವ ಉದ್ದೇಶದಿಂದ, ಯಾವುದೇ ಬೀದಿಯಲ್ಲಿ ಅಥವಾ ಅದರ ಹತ್ತಿರ ಮತ್ತು ಅಲ್ಲಿಗೆ ಕಣ್ಣಿಗೆ ಕಾಣುವ ಹಾಗೆ ಯಾವುದೇ ಅಂಗವೈಕಲ್ಯವನ್ನು ಅಥವಾ ರೋಗವನ್ನು ಅಥವಾ ಯಾವುದೇ ಅಸಹ್ಯಕರವಾದ ಹಣ್ಣನ್ನು ಅಥವಾ ಘಾಯವನ್ನು ತೋರಿಸಿದರೆ ಅಥವಾ ಪ್ರದರ್ಶಿಸಿದರೆ;

(ಟಿ) ಯಾವುದೇ ಬೀದಿಯಲ್ಲಿ ಕೊಳೆ, ಹೊಲಸು, ಕಸ, ಅಥವಾ ಕಲ್ಲುಗಳನ್ನು ಅಥವಾ ಕಟ್ಟಡ ಸಾಮಗ್ರಿಗಳನ್ನು ಎಸೆದರೆ ಅಥವಾ ಇಟ್ಟರೆ, ಅಥವಾ ಯಾವುದೇ ಮನೆ, ಕಾರ್ಖಾನೆ ಅಥವಾ ಸಗಣೆ ಕುವೆಯಿಂದ ಅಥವಾ ಅಂತಹವುಗಳಿಂದ ಅಸಹ್ಯಕರವಾದ ಪದಾರ್ಥವು ಬೀದಿಯಲ್ಲಿ ಹರಿಯುವಂತೆ ಮಾಡಿದರೆ;

(ಯು) ಯಾವುದೇ ಬಾವಿ, ಕೆರೆ, ಅಥವಾ ಇತರ ಅಪಾಯಕ ಸ್ಥಳ ಅಥವಾ ಕಟ್ಟಡಕ್ಕೆ ಬೇಲಿ ಹಾಕಲು ಅಥವಾ ಸೂಕ್ತ ರೀತಿಯಲ್ಲಿ ರಕ್ಷಿಸಲು ನಿರ್ಲಕ್ಷಿಸಿದರೆ;

(ಎ) ಬಡೆಯನ ಅಥವಾ ಅಧಿಭೋಗದಾರನ ಸಮ್ಮತಿಯಿಲ್ಲದೇ ಯಾವುದೇ ಚೀಟಿ, ನೋಟೀಸು ಅಥವಾ ಇತರ ಕಾಗದವನ್ನು ಯಾವುದೇ ಕಟ್ಟಡ, ಗೋಡೆ ಅಥವಾ ಬೇಲಿಯ ಮೇಲೆ ಅಂಟಿಸಿದರೆ ಅಥವಾ ಅಂಟಿಸುವಂತೆ ಮಾಡಿದರೆ, ಅಥವಾ ಅಂತಹ ಯಾವುದೇ ಕಟ್ಟಡ, ಗೋಡೆ ಅಥವಾ ಬೇಲಿಯ ಮೇಲೆ ಬರೆದರೆ ಅಥವಾ ವಿರೂಪಗೊಳಿಸಿದರೆ ಅಥವಾ ಗುರುತು ಹಾಕಿದರೆ;

(ಡಬ್ಲ್ಯೂ) ಸರಕಾರದಿಂದ ಅಥವಾ ಸಂಬಂಧಪಟ್ಟ ಸಾರ್ವಜನಿಕ ಪ್ರಾಧಿಕಾರದ ಸಮ್ಮತಿ ಇಲ್ಲದೇ ಸರಕಾರದ ಅಥವಾ ಯಾವುದೇ ಸಾರ್ವಜನಿಕ ಪ್ರಾಧಿಕಾರದ ಒಡತನಕ್ಕೆ ಸೇರಿದ ಯಾವುದೇ ದೀಪದ ಕಂಬ, ಮರ, ಪತ್ರಪೆಟ್ಟಿಗೆ, ಟ್ರಾನ್ಸ್‌ಫಾರ್ಮರ್, ಬೀದಿ ಅಥವಾ ಯಾವುದೇ ಸ್ವತ್ತಿನ ಮೇಲೆ ಯಾವುದೇ ಚೀಟಿ, ನೋಟೀಸು ಅಥವಾ ಇತರ ಕಾಗದವನ್ನು ಅಂಟಿಸಿದರೆ ಅಥವಾ ಅಂಟಿಸುವಂತೆ ಮಾಡಿದರೆ ಅಥವಾ ಅಂತಹ ಯಾವುದೇ ದೀಪದ ಕಂಬ, ಮರ, ಪತ್ರದ ಪೆಟ್ಟಿಗೆ, ಅಥವಾ ಟ್ರಾನ್ಸ್‌ಫಾರ್ಮರ್, ಬೀದಿ ಅಥವಾ ಇತರ ಸ್ವತ್ತಿನ ಮೇಲೆ ಬರೆದರೆ ಅಥವಾ ವಿರೂಪಗೊಳಿಸಿದರೆ ಅಥವಾ ಗುರುತು ಹಾಕಿದರೆ ಅಥವಾ ಬರೆಯುವಂತೆ ಅಥವಾ ವಿರೂಪಗೊಳಿಸುವಂತೆ ಅಥವಾ ಗುರುತು ಹಾಕುವಂತೆ ಮಾಡಿದರೆ;

(ಎಕ್ಸ್) ಓಡಾಡುವವನಿಗೆ ಕಿರುಕುಳವಾಗುವಂತೆ ಯಾವುದೇ ಬೀದಿಯಲ್ಲಿ ಸಾರ್ವಜನಿಕ ಸ್ಥಳದಲ್ಲಿ ಅಥವಾ ಸಾರ್ವಜನಿಕರು ಸೇರುವ ಸ್ಥಳದಲ್ಲಿ ಯಾವುದೇ ಹತ್ತಿರ, ಉಗುಳಿದರೆ ಯಾವುದೇ ಧೂಳು, ಬೂದಿ, ಹೊಲಸು ಅಥವಾ ಕಸವನ್ನು ಎಸೆದರೆ;

(ವೈ) ಯಾವುದೇ ನ್ಯಾಯಾಲಯ, ಪೊಲೀಸ ಠಾಣೆ, ಸರಕಾರಿ ಕಾರ್ಯಾಲಯ, ಅಥವಾ ಸರಕಾರದ ಅಥವಾ ಯಾವುದೇ ಸಾರ್ವಜನಿಕ ನಿಕಾಯದ ಅಧಿಭೋಗದಲ್ಲಿರುವ ಕಟ್ಟಡದಲ್ಲಿ, ಅಂತಹ ಸ್ಥಳದ ಸ್ವಾಧೀನವನ್ನು ಹೊಂದಿದ ಸಕ್ಷಮ ಪ್ರಾಧಿಕಾರಿಯಿಂದ ಹೊರಡಿಸಲಾದ ಮತ್ತು ಅಂತಹ ನ್ಯಾಯಾಲಯಕ್ಕೆ ಠಾಣೆಗೆ, ಕಾರ್ಯಾಲಯಕ್ಕೆ ಅಥವಾ ಕಟ್ಟಡಕ್ಕೆ ಅಂಟಿಸಿದ ನೋಟೀಸನ್ನು ಉಲ್ಲಂಘಿಸಿ [ಠಥಥಥಥ] ಉಗುಳಿದರೆ;

ಅವನು ಒಂದು ನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ದಂಡಿತನಾಗತಕ್ಕದ್ದು. ಪರಂತು ಅಂತಹ ಜುಲ್ಮಾನೆಯನ್ನು ಕೊಡಲು ತಪ್ಪಿದಲ್ಲಿ ಆಗುವ ಕಾರಾವಾಸವು, ಭಾರತೀಯ ದಂಡ ಸಂಹಿತೆಯ 67 ನೇಯ ಪ್ರಕರಣದಲ್ಲಿ ಏನೇ ಇದ್ದರೂ, ಎಂಟು ದಿನಗಳಿಗೆ ಮೀರತಕ್ಕದ್ದಲ್ಲ.

(2) (1) ನೇಯ ಉಪಪ್ರಕರಣದ ಉಪಬಂಧವನ್ನು ಅಥವಾ ಅದರ ಯಾವುದೇ ಖಂಡವನ್ನು ಸರಕಾರವು ಯೋಗ್ಯವೆಂದು ಭಾವಿಸುವ ಯಾವುದೇ ಸ್ಥಳೀಯ ಪ್ರದೇಶಕ್ಕೆ ಯಾವುದೇ ನಿರ್ದಿಷ್ಟ ಅವಧಿಯವರೆಗೆ ಅನ್ವಯಿಸಬಹುದು ಅಥವಾ ಹಾಗೇ ಅನ್ವಯಿಸಿದರೆ ಪ್ರದೇಶದಿಂದ ಯಾವಾಗಲಾದರೂ ಅದನ್ನು ರದ್ದುಪಡಿಸಬಹುದು.

1. ವಾಕ್ಯಗಳಾದ "ಧೂಮಪಾನ ಮಾಡಿದರೆ ಅಥವಾ" ಎಂಬುದನ್ನು 2003 ರ ಅಧಿನಿಯಮ ಸಂಖ್ಯೆ 2ರ ಮೇರೆಗೆ ಕೈಬಿಡಲಾಗಿದ್ದು, ದಿನಾಂಕ : 24-12-2003 ರಿಂದ ಜಾರಿಯಲ್ಲಿದೆ.

